




فضائل مسجد

شیخ الحدیث مولانا محمد یوسف حفظہ اللہ (راجوال)



له الحمد في الاولى والاخره. والصلاة والسلام على رسوله محمد واله واصحابه اجمعين

بہترین جگہ مسجد ہے:

حضرت ابی ہریرہ رضی اللہ عنہ سے مروی ہے رسول اللہ صلی اللہ علیہ وسلم نے فرمایا سب سے اچھی جگہیں اللہ تعالیٰ کے ہاں مسجدیں ہیں اور سب سے بری جگہیں اللہ تعالیٰ کے ہاں بازار ہیں۔ (صحیح مسلم حدیث: ۶۷۱)

مساجد کی جگہیں اس لئے اچھی ہیں کہ ان میں اللہ تعالیٰ کا ذکر ہوتا ہے اور ان میں اللہ کا ذکر کرنے والے اللہ کو کتنے پیارے لگتے ہوں گے۔

(۱) (عن عثمان بن عفان رضی اللہ عنہ قال سمعت رسول اللہ صلی اللہ علیہ وسلم يقول من بنى مسجدا يبتغى به وجه الله عزوجل بنى الله له بيتا في الجنة) (رواه البخاری، مسلم)

”سیدنا حضرت عثمان بن عفان رضی اللہ عنہ نے بیان کیا ہے کہ میں نے رسول اللہ صلی اللہ علیہ وسلم سے یہ بات سنی آپ صلی اللہ علیہ وسلم نے ارشاد فرمایا جو بھی شخص اللہ تعالیٰ کی رضا حاصل کرنے کے لئے مسجد بنائے گا اللہ تعالیٰ اس کا گھر جنت میں بنائے گا۔“

(۲) (عن ابی ذر رضی اللہ عنہ قال قال رسول اللہ صلی اللہ علیہ وسلم من بنى الله مسجدا قدر مفتح قطاة بنى الله له بيتا في الجنة) (رواه البزار وابن حبان)

”سیدنا حضرت ابو ذر رضی اللہ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا جو شخص چیل

کے گھونسلے کے برابر مسجد بنائے گا اللہ تعالیٰ اس کا گھر جنت میں بنا دیتا ہے“

(۳) (عن عائشة رضی اللہ عنہا عن النبی صلی اللہ علیہ وسلم قال من بنی مسجدا

لا یریدہ ریاء ولا سمعة بنی اللہ لہ بیتا فی الجنة) (رواہ الطبرانی)

”سیدہ حضرت عائشہ صدیقہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے ارشاد فرمایا۔ جو

فخض ریا کاری اور دکھلاوے سے بالاترہ کر مسجد بنائے گا اللہ تعالیٰ اس کا گھر جنت میں بنائے گا۔“

(۴) (عن انس رضی اللہ عنہ من بنی مسجدا صفا براکان او کبیرا بنی اللہ لہ

بیتا فی الجنة) (ترمذی)

”سیدنا انس رضی اللہ عنہ بیان کرتے ہیں رسول اللہ صلی اللہ علیہ وسلم نے ارشاد فرمایا کہ کوئی شخص چھوٹی یا

بڑی مسجد بناتا ہے۔ اللہ تعالیٰ اس کا گھر جنت میں بنائے گا۔“

(۵) (عن جابر رضی اللہ عنہ ان رسول اللہ صلی اللہ علیہ وسلم من حفر بئر ماء

لم یشرب منه کبد حرى من جن ولا انس ولا طائر الا اجرہ اللہ یوم القیامة ومن بنی

مسجدا کمفحص فطاة او اصغر بنی اللہ لہ بیتا فی الجنة) (رواہ ابن خزیمہ)

”سیدنا حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا جس کسی نے

اللہ تعالیٰ کے لئے کنواں کھودوایا اور اس سے پینے والے پیاسے جنوں انسانوں اور پرندوں میں ہر ایک کا

ثواب قیامت کے دن اللہ تعالیٰ اسے عنایت فرمائیں گے اور اگر مسجد بناتا ہے اگرچہ وہ چیل کے گھونسلے

کے برابر ہی کیوں نہ ہو یا اس سے بھی چھوٹی ہو پھر بھی اللہ تعالیٰ اس کا گھر جنت میں بنائیں گے“

(۶) (عن ابن ہریرة رضی اللہ عنہ قال قال رسول اللہ صلی اللہ علیہ وسلم من بنی

بیتا یعبد اللہ فیہ من مال حلال بنی اللہ لہ بیتا فی الجنة من در یا قوت) (طبرانی)

”سیدنا حضرت ابو ہریرہ رضی اللہ عنہ بیان کرتے ہیں رسول اللہ صلی اللہ علیہ وسلم نے ارشاد فرمایا جو

کوئی اپنے حلال مال سے اللہ تعالیٰ کی عبادت گاہ بنائے گا اللہ تعالیٰ اس کے لئے یا قوت کے چنگدار

موتیوں کا گھر جنت میں بنائے گا۔“

(۷) بشر بن حیان بیان کرتے ہیں کہ واہلہ بن اسحاق رضی اللہ عنہ تشریف لائے اور ہم مسجد تعمیر کر رہے تھے واہلہ رضی اللہ عنہ ہمارے پاس ٹھہرے سلام کہا اور کہنے لگے میں نے رسول اللہ صلی اللہ علیہ وسلم سے سنا ہے آپ فرما رہے تھے۔

(من بنی مسجدا یصلی فیہ بنی اللہ عزوجل لہ فی الجنة الفضل منہ .)

”کہ جو شخص مسجد تعمیر کرائے اور اس میں نماز پڑھی جائے اللہ تعالیٰ اس کے لئے جنت میں اس سے بہتر گھر بنا دیتے ہیں۔“ (احمد)

فائدہ :

لفظ یصلی اس بات پر دلالت کر رہا ہے کہ مسجد کے بنانے والے اور دوسرے حضرات کو مسجد کی آبادی کا خیال رکھنا چاہئے اور مسجد صرف نماز پڑھنے سے آباد ہوتی ہے۔ گویا کہ مسجد کی زینت نمازی ہیں۔ اگر اس میں نمازی نہ ہوں تو گویا کہ وہ مسجد غیر آباد ہوگی خطرہ ہے کہ اس کا وبال عام مسلمانوں پر ہو۔

مسجد کو صاف کرنے کی فضیلت :

(۱) (عن انس رضی اللہ عنہ قال قال رسول اللہ صلی اللہ علیہ وسلم عرضت علی اجور امتی حتی القذاة ینخرجھا الرجل من المسجد و عرضت علی ذنوب امتی فلم یردنی اعظم من سورة من القرآن او آية او تہیا رجل ثم نسہا) (ابو داؤد، ترمذی، ابن ماجہ، ابن خزیمہ)

”سیدنا حضرت انس رضی اللہ عنہ بیان کرتے ہیں رسول اللہ صلی اللہ علیہ وسلم نے ارشاد فرمایا میری امت کے اجر والے اعمال میرے سامنے پیش کئے گئے حتیٰ کہ وہ بتکا جسے آدمی اٹھا کر مسجد سے باہر پھینکتا ہے اور میرے سامنے امت کے گناہ والے اعمال بھی پیش کئے گئے سب سے بڑا گناہ میں نے دیکھا کہ آدمی قرآن مجید کی کوئی سورت یا کوئی آیت یاد کرتا ہے اور وہ اسے بھلا دے۔“

(۲) (عن ابن عباس رضی اللہ عنہ ان امرأة كانت تلقط القذی من المسجد فتوفیت فلم یؤذن النبی صلی اللہ علیہ وسلم بدفنها فقال النبی صلی اللہ علیہ

وسلم اذا مات لكم ميت فاذنوني وصلني عليها وقال اني رايتها في الجنة بلقط
القدى من المسجد) (طبرانی)

”سیدنا حضرت ابن عباس رضی اللہ عنہ سے مروی ہے کہ ایک عورت مسجد سے تنکے اٹھایا کرتی تھی اور وہ فوت ہو
گئی نبی کریم صلی اللہ علیہ وسلم کو اس کے دفن کرنے کی اطلاع نہ دی گئی آپ صلی اللہ علیہ وسلم نے فرمایا کہ جب تم
میں سے کوئی فوت ہو تو مجھے ضرور اطلاع دیا کرو۔ آپ صلی اللہ علیہ وسلم نے اس کی نماز جنازہ پڑھائی اور فرمایا
میں نے اسے جنت میں دیکھا ہے۔ کیونکہ وہ مسجد سے تنکے اٹھایا کرتی تھی۔“

(۳) سیدنا ابو ہریرہ رضی اللہ عنہ بیان کرتے ہیں کہ ایک سیاہ رنگ عورت مسجد کی صفائی کرتی تھی وہ
آپ صلی اللہ علیہ وسلم کو نظر نہ آئی تو آپ صلی اللہ علیہ وسلم نے اس کے بارہ میں پوچھا صحابہ رضی اللہ
عنہ نے کہا کہ وہ فوت ہو گئی ہے آپ صلی اللہ علیہ وسلم نے فرمایا تم نے مجھے اس کی اطلاع کیوں نہیں
دی راوی حدیث کا کہنا ہے کہ صحابہ رضی اللہ عنہ نے اس کو معمولی سمجھا تو آپ صلی اللہ علیہ وسلم نے فرمایا
مجھے اس کی قبر پر لے چلیں وہ آپ صلی اللہ علیہ وسلم کو اس کی قبر پر لے گئے اور آپ صلی اللہ علیہ وسلم
نے اس کی نماز جنازہ پڑھائی اور فرمایا یہ قبریں اندھیروں سے بھری پڑی ہیں اور اللہ تعالیٰ نے میری
دعا کی وجہ سے انہیں منور کر دیا ہے۔ (بخاری مسلم)

(۴) (عن ابی سعید رضی اللہ عنہ قال قال رسول اللہ صلی اللہ علیہ وسلم هن اخرج
اذی من المسجد بنی اللہ له بیتا فی الجنة) (ابن ماجہ)

”سیدنا حضرت ابوسعید رضی اللہ عنہ سے مروی ہے رسول اللہ صلی اللہ علیہ وسلم نے ارشاد فرمایا جو مسجد سے
تکلیف دہ چیز کو نکالتا ہے اللہ تعالیٰ اس کا گھر جنت میں بنا دیتا ہے۔“

(۵) ایک آدمی نے رسول اللہ صلی اللہ علیہ وسلم سے پوچھا اے اللہ کے رسول صلی اللہ علیہ وسلم ان مساجد کے
بارہ میں آپ صلی اللہ علیہ وسلم کا کیا خیال ہے۔ جو راستہ میں بنائی جاتی ہیں۔ آپ صلی اللہ علیہ وسلم نے فرمایا ان کا
حکم بھی وہی ہے جو عام مساجد کا ہوتا ہے۔ اور ان کی صفائی حور عین کا مہر ہے (طبرانی)

(۶) (عن عائشة رضی اللہ عنہا قالت امر رسول اللہ صلی اللہ علیہ وسلم ببناء

المساجد فی الدور وان تنظف وتطیب) (احمد ابو داود 'ترمذی' ابن ماجہ)
آپ صلی اللہ علیہ وسلم نے محلوں میں مسجدیں بنانے اور انہیں صاف اور خوشبودار رکھنے کا حکم فرمایا۔

نماز کے لئے مسجد کی طرف چل کر جانے کا ثواب؛

مسجد کی طرف چل کر جانے سے جنت میں مہمانی کا اعزاز حاصل ہوتا ہے۔

- ③ سیدنا ابی ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا جو بھی صبح، شام مسجد کی طرف چل کر جاتا ہے اللہ تعالیٰ اس کے لئے جنت میں ضیافت کا انتظام فرماتے ہیں۔
(صحیح بخاری حدیث ۶۶۲۔ صحیح مسلم حدیث ۶۶۹)

مسجد کی طرف چل کر جانے سے قدموں کے نشان لکھے جاتے ہیں۔

”سیدنا حضرت جابر رضی اللہ عنہ فرماتے ہیں کہ مسجد کے قریب ایک جگہ خالی ہوئی تو بنو سلمہ نے مسجد کے قریب منتقل ہونے کا ارادہ کیا۔ رسول اللہ صلی اللہ علیہ وسلم کو خبر پہنچی تو آپ نے ان سے پوچھا کہ مجھے یہ خبر ملی ہے کہ تم مسجد کے قریب منتقل ہونا چاہتے ہو وہ کہتے ہیں ہاں یا رسول اللہ صلی اللہ علیہ وسلم ہم نے ایسے ہی ارادہ کیا ہے۔ تو آپ صلی اللہ علیہ وسلم نے تین بار فرمایا بنی سلمہ تمہارے گھروں کی وجہ سے تمہارے قدموں کے آثار لکھے جاتے ہیں۔“ (مسلم شریف بحوالہ مشکوٰۃ ص ۶۸، قدیمی کتب خانہ ارام باغ کراچی)

اس حدیث سے پتہ چلتا ہے کہ مسجد کی طرف جتنا آدمی دور سے چل کر آتا ہے۔ اتنا ہی زیادہ وہ

اللہ تعالیٰ کا مقرب ہوتا ہے۔

مسجد کے ساتھ پیار سے عرش کا سایہ نصیب ہو گا؛

- ④ سیدنا حضرت ابو ہریرہ رضی اللہ عنہ بیان فرماتے ہیں کہ رسول اللہ صلی اللہ علیہ وسلم نے فرمایا سات قسم کے خوش نصیب آدمی ہیں جن کو عرش عظیم کا سایہ نصیب ہو گا جب کوئی سایہ نہ ہو گا۔ ان میں سے ایک وہ ہے جس کا دل مسجد کے ساتھ معلق ہے۔

(وللہ درمن قال المؤمن فی المسجد کسمک فی الماء)

کہ مومن کی مثال مسجد میں ایسے ہی ہے جیسے پانی میں مچھلی کی ہے۔ جیسے مچھلی پانی کے بغیر بے قرار ہوتی ہے مومن ایسے ہی مسجد کے بغیر بے قرار ہوتا ہے مومن کو مسجد میں سکون حاصل ہوتا ہے۔ مسجد کی طرف چل کر جانے سے قیامت کے دن نور تام حاصل ہوگا:

سیدنا حضرت ابو ہریرہ رضی اللہ عنہ بیان فرماتے ہیں کہ رسول اللہ صلی اللہ علیہ وسلم نے ارشاد فرمایا رات ے اندھیروں میں مسجدوں کی طرف چل کر جانے والوں کے لئے خوشخبری ہے۔ کہ قیامت کے دن ان کو مکمل نور حاصل ہوگا۔ (ترمذی، ابوداؤد، ابن ماجہ، بحوالہ مشکاۃ ص ۶۹)

(۱) (عن ابی ہریرۃ رضی اللہ عنہ قال قال رسول اللہ صلی اللہ علیہ وسلم من توضأ فاحسن الوضوء ثم خرج عامداً الى الصلاة فانه في صلاة ما كان يعد الى الصلاة وانه يكتب له باحدى خطوتيه حسنة وتمحى عنه بالاحرى سيئة فاذا سمع احدكم الاقامة فلا يسع فاننا اعظمكم اجرا. ابعدكم دارا قالوا؛ يا ابا هريرة؟ قال من اجل كثرة الخطا.) (رواه مالك، بخاری، مسلم)

”سیدنا حضرت ابو ہریرہ رضی اللہ عنہ بیان فرماتے ہیں کہ رسول اللہ صلی اللہ علیہ وسلم نے ارشاد فرمایا جو شخص اچھی طرح وضو کرے اور نماز کی نیت سے چل پڑے جب تک وہ نماز کی نیت کے رکھے وہ نماز ہی میں ہوتا ہے اس کے لئے ایک قدم کے بدلے ایک نیکی لکھی جاتی ہے اور دوسرے قدم کے بدلے ایک گناہ مٹا دیا جاتا ہے اور جب تم اقامت سن لو تو دوڑنے کی کوشش نہ کرو تم میں سے زیادہ ثواب کا مستحق وہ شخص ہے جس کا گھر مسجد سے زیادہ دور ہے لوگوں نے ابو ہریرہ سے پوچھا ایسے کیوں ہے؟ انہوں نے جواباً فرمایا زیادہ قدم چلنے کی وجہ سے۔“

(۲) (عن عبد اللہ بن عمر ورضی اللہ عنہ قال قال رسول اللہ صلی اللہ علیہ وسلم من راہ الى مسجد الجماعة فخطوة تمحو سيئة وخطوة تكتب له حسنة ذاهبا وراجعا.) (رواه احمد)

”سیدنا حضرت عبد اللہ بن عمر رضی اللہ عنہ سے مروی ہے کہ رسول اللہ صلی اللہ علیہ وسلم نے

فرمایا جو شخص جامع مسجد میں جاتا ہے اس کے آنے اور جانے کے دوران ایک قدم ایک گناہ مٹا دیتا ہے اور دوسرا ایک نیکی لکھ دیتا ہے۔“

نوٹ!

جامع مسجد وہ ہوتی ہے جس میں عالم ماہر کتاب و سنت ہو اگرچہ پہلے تعمیر نہ کی گئی ہو۔

(۱) (عن ابی موسیٰ رضی اللہ عنہ قال قال رسول اللہ صلی اللہ علیہ وسلم ان اعظم الناس اجرا فی الصلاة ابعدهم الیہا ممشی فابعدهم والذی ينتظر الصلاة حتی یصلیہا مع الامام اعظم اجرا من الذی یصلیہا ثم ینام) (متفق علیہ)

”سیدنا حضرت ابی موسیٰ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے ارشاد فرمایا نماز کا سب سے زیادہ اجر اس شخص کو حاصل ہوتا ہے جو زیادہ دور سے آئے اور جو امام کے آنے کا انتظار کرتا ہے اور امام کے ساتھ نماز ادا کرتا ہے۔ وہ اس شخص سے بہتر ہے جو نماز پڑھ کر سو جاتا ہے۔“

(۲) (عن سلمان رضی اللہ عنہ عنی النبی صلی اللہ علیہ وسلم قال من توضا فی بیتہ فاحسن الوضوء ثم اتی المسجد فهو زائر اللہ وحق علی المذور ان یکرم الزائر) (رواہ الطبرانی)

”سیدنا حضرت سلمان رضی اللہ عنہ سے روایت ہے نبی کریم صلی اللہ علیہ وسلم نے ارشاد فرمایا جو شخص اپنے گھر سے اچھی طرح وضوء کر کے مسجد میں آتا ہے وہ اللہ تعالیٰ کا مہمان ہوتا ہے اور میزبان کے لئے مہمان کی خدمت ضروری ہوتی ہے۔“

اس حدیث سے ثابت ہوتا ہے کہ نمازی اللہ تعالیٰ کے مہمان ہیں اور یہ بہت بڑا اعزاز ہے

مسجد میں صرف نیک نیتی سے بیٹھنا بھی باعث اجر و ثواب ہے؛

(انما یعمر مسجد اللہ من آمن باللہ والیوم الآخر)

”اللہ تعالیٰ کی مساجد کو وہ لوگ آباد کرتے ہیں جو اللہ پر اور آخرت کے دن پر ایمان رکھتے ہیں

فی بیوت اذن اللہ ان ترفع ویذکر فیہا اسمہ یسبح لہ فیہا
بالغدو والاصال

ان گھروں میں جن کے بارے اللہ تعالیٰ نے ارشاد فرمایا ہے۔ کہ وہ بلند کی جائیں اور وہاں اس
بچے کے نام کا ذکر کیا جائے اور ان میں صبح و شام لوگ اس کی تسبیح کرتے ہیں۔ (النور ۳۶)
رسول اللہ صلی اللہ علیہ وسلم کا فرمان ہے۔

(المسجد بیت کل تقیء وتکفل اللہ لمن کان المسجد بیتہ بالروح
والرحمة والجواز علی الصراط الی رضوان اللہ الی الجنة)

”مسجد ہر متقی کا گھر ہے اور جو شخص مسجد کو اپنا گھر بنائے اللہ تعالیٰ اسے رحمت اور مہربانی کے
باعث پل صراط سے گزار کر اپنی رضا مندی اور پھر جنت تک پہنچنے کی ضمانت دیتے ہیں۔“ (طبرانی)

کنا یہ واضح اشارہ اس بات کا ہے کہ جیسے مسافر کو سفر میں عموماً اپنا گھر یاد آتا ہے اسی طرح
مومن جب کسی کام میں مصروف ہوتا ہے تو اس کا دل مسجد کی طرف ہوتا ہے کہ میں کب مسجد میں
جاؤں گا۔ جب مسجد میں جاتا ہے تو اس کو سکون ملتا ہے۔ جیسے اس کو اپنے گھر واپس آنے میں سکون
ملتا ہے۔

رسول اللہ صلی اللہ علیہ وسلم کا فرمان ہے کہ جب تم کسی شخص کی مسجد میں آمد و رفت دیکھو تو اس
کے مومن ہونے کی گواہی دو اللہ تعالیٰ کا فرمان ہے۔

(انما یعمر مسجد اللہ من امن باللہ والیوم الآخر) (ترمذی)

رسول اللہ صلی اللہ علیہ وسلم کا فرمان ہے کہ مسجد میں بیٹھنے والا تین میں ایک چیز سے بہرہ ور ہوتا
ہے۔ قابل استفادہ دوست۔ یا حکیمانہ بات۔ یا رحمت

سعید بن مسیب رحمۃ اللہ علیہ تابعی کا قول ہے کہ جو شخص مسجد میں بیٹھتا ہے۔ وہ اپنے رب سے
ہم مجلس ہوتا ہے لہذا اس کی زبان سے کلمہ خیر ہی سرزد ہونا چاہئے۔

ترہیب:

اذان کے بعد بغیر عذر کے مسجد سے باہر جانا منع؛

سیدنا ابی ہریرہ رضی اللہ عنہ سے روایت ہے۔ فرماتے ہیں کہ ایک آدمی موذن کے اذان دینے کے بعد مسجد سے باہر نکلا۔ سیدنا ابو ہریرہ رضی اللہ عنہ کہنے لگے کہ اس نے ابو القاسم صلی اللہ علیہ وسلم (یعنی نبی صلی اللہ علیہ وسلم) کی نافرمانی کی ہے۔ پھر فرمایا۔ ہمیں رسول اللہ صلی اللہ علیہ وسلم نے حکم فرمایا کہ جب تم مسجد کے اندر ہو اور اذان ہو جائے نماز پڑھے بغیر نہ نکلا کرو۔ (احمد)

نوٹ! شرعی عذر کی بنا پر مسجد سے باہر جاسکتا ہے۔

مسجد میں تھوکنے اور گشتہ اشیاء کا اعلان کرنا منع ہے؛

سیدنا عبداللہ بن عمر رضی اللہ عنہ فرماتے ہیں کہ ایک دن رسول اللہ صلی اللہ علیہ وسلم خطبہ ارشاد فرما رہے تھے۔ تو آپ صلی اللہ علیہ وسلم نے مسجد میں قبلہ کی جانب تھوک دیکھی اور آپ صلی اللہ علیہ وسلم نے اس پر ناراضگی کا اظہار فرمایا پھر خود اس کو صاف کیا۔ اور زعفران منگوا کر اس پر چھڑکا اور فرمایا کہ اللہ تعالیٰ تمہارے سامنے ہوتے ہیں جب تم نماز پڑھو اپنے سامنے نہ تھوکا کرو۔ (بخاری) صحیح بخاری میں ہے۔

(البصاق فی المسجد خطیئة و کفار تھا دفنہا)

”کہ مسجد میں تھوکنے گناہ ہے اور اس کا کفارہ اس کو صاف کرنا ہے۔“

نوٹ!

آج کے دور کے مطابق جبکہ مساجد پختہ اور کارپٹ ہیں اس صورت حال میں جیب میں نشو و

رو مال رکھنا چاہئے یا پھر اپنے کپڑے کے کونے میں تھوکنے چاہئے۔

گشتہ چیز کا اعلان کرنے سے بھی آپ صلی اللہ علیہ وسلم نے منع فرمایا ہے۔

آپ صلی اللہ علیہ وسلم کا فرمان ہے۔

(اذا رايتم من ینشد ضالة فقولوا لاردها الله علیک)

”جب تم مسجد میں گمشدہ چیز کا اعلان سنو تو کہو کہ اللہ تیری چیز واپس نہ لوٹائے۔“

فائدہ:

ان احادیث سے ثابت ہوتا ہے کہ مساجد میں کسی بھی گم شدہ اشیاء اور دیگر دنیاوی کا لوہا کا

اعلان کرنا یقیناً منسوخ ہے۔

سچا پیارا اور بسن کھا کر مسجد میں جا مانع ہے!

(من اکل من هذه الشجرة یعنی الثوم فلا یقر بن مسجدنا)

بخاری کی ایک روایت یہ بھی ہے کہ ہمارے ساتھ نماز نہ پڑھو۔ جس سے ملائکہ کو تکلیف ہوئی ہے اور وہ ایسے نمازی کے قریب تک نہیں آتے کیونکہ فرشتے منہ میں منہ ڈال کر بات لیتے ہیں۔ یہ کناہیہ ہے اس بات سے کہ یہ عبادت نامقبول ہے۔

مخلوں اور کالونیوں میں مساجد بنانے کا حکم؛

مسجد کی فضیلت کو مد نظر رکھتے ہوئے رسول اللہ صلی اللہ علیہ وسلم نے مخلوں اور کالونیوں میں مساجد تعمیر کرنے کا حکم ارشاد فرمایا اور ان کو صاف اور معطر رکھنے کا حکم دیا۔ (ابوداؤد ترمذی ابن ماجہ بخوالہ مشکوٰۃ ص ۶۹)

دنیا میں کوئی ایسی جگہ نہیں جس کی طرف چل کر جانے سے نیکی ملتی ہو صرف مساجد ہی ایسی عظیم جگہیں ہیں جس کی طرف جانے اور آنے سے نیکی حاصل ہوتی ہے۔ دنیا کا کوئی مکان چاہے جتنا بھی وسیع اور عمدہ تعمیر شدہ ہو اس کو اللہ کا گھر نہیں کہا جاسکتا۔ مسجد اگر چہ کچی اور چھوٹی ہی کیوں نہ ہو اسے اللہ کا گھر ہی کہا جائے گا یہ یاد رہے مسجدیں اللہ کا گھر ہیں۔ یہ اضافت تشریفی ہے ورنہ اللہ تعالیٰ مستوک الملئ العرش ہے۔

مساجد کے فضائل احادیث میں کثرت سے وارد ہیں بنو طوالت یہاں اختصار کیا گیا ہے۔

قارئین سے گزارش ہے آپ جہاں بھی کوئی کالونی آباد کرنا چاہیں تو سب سے پہلے مسجد کے لئے زمین چھوڑیں اور مسجد بنائیں حتیٰ کہ مربعوں اور کھیتوں میں برکت کے لیے اللہ تعالیٰ کا مبارک نام لیا جائے تاکہ اس کالونی مربع اور کھیت پر اللہ تعالیٰ کی رحمت اور برکت کا نزول عام ہو محلہ والوں کو شوق پیدا ہو کہ ہم نے یہ مسجد آباد کرنی ہے قرآن میں صاف لفظوں میں موجود ہے۔

(انما يعمر مسجد الله من امن بالله واليوم الآخر و اقام الصلوة واتى الزكوة ولم يخش الا الله فعسى اولئك ان يكونوا من المهتدين) (التوبہ: ۱۸)

”مساجد کو صرف اللہ پر اور یوم آخرت پر ایمان لانے والے ہی آباد کرتے ہیں۔ اور نماز قائم کرتے ہیں زکوٰۃ ادا کرتے اللہ کے سوا کسی سے ڈرتے نہیں کہ یہی لوگ ہدایت یافتہ ہیں۔“

مساجد کو آباد کرنے سے دلوں میں نور پیدا ہوگا اور گھروں میں اللہ تعالیٰ کی برکات کا نزول ہوگا۔ اللہ تعالیٰ توفیق دے کہ تمام اہل سلام توحید و سنت کی نشر و اشاعت کے لئے مسجدیں تعمیر اور آباد کریں۔ مساجد کو آباد کرنے سے ہمارے گھر آباد ہوں گے اور دلوں میں روشنی اور نور پیدا ہوگا۔ اللہ تعالیٰ ہم سب کو توفیق نصیب فرمائے۔

مساجد کے نام تجویز کرنا کتاب اللہ، رسنت رسول اللہ صلی اللہ علیہ وسلم سے ثابت ہے اللہ تعالیٰ نے بھی مساجد کے نام رکھے ہیں۔

اللہ تعالیٰ کا فرمان ہے۔

(سبحن الذى اسرى بعبده ليلا من المسجد الحرام الى المسجد الاقصا الذى بركنا حوله لنرىة من ايننا) (سورة بنى اسرائيل: ۱)

”پاک ہے وہ ذات جس نے رات ہی رات میں اپنے پیارے حبیب کریم صلی اللہ علیہ وسلم کو سیر کرائی مسجد حرام سے لے کر مسجد اقصیٰ تک۔“

مسجد حرام اور مسجد اقصیٰ یہ دونوں نام اللہ تعالیٰ کے تجویز کردہ ہیں۔

سفر ہجرت کے اختتام پر مدینہ کے قریب سب سے پہلی مسجد جو رسول کریم صلی اللہ علیہ وسلم نے تعمیر کرائی اس کا نام مسجد قباء ہے۔

سیدنا عبداللہ بن عمر فرماتے ہیں کہ نبی کریم صلی اللہ علیہ وسلم مسجد قباء میں ہر ہفتہ کو جاتے سواری پر بھی اور پیدل بھی اور اس میں دو رکعت نماز ادا فرماتے۔ (صحیح بخاری حدیث ۱۱۹۳)

رسول اللہ صلی اللہ علیہ وسلم نے قباء میں چار دن یا دس دن سے زیادہ یا پہنچ اور روانگی کے علاوہ 24 دن قیام فرمایا اور اسی دوران مسجد قباء کی بنیاد رکھی اور اس میں نماز بھی پڑھی یہ آپ صلی اللہ علیہ وسلم کی نبوت کے بعد پہلی مسجد ہے جس کی بنیاد تقویٰ پر رکھی گئی۔ (الرحیق المختوم ص ۲۳۰) (بلال ایڈیشن) صحیح بخاری میں امام بخاری رحمۃ اللہ علیہ نے بایں الفاظ تویب قائم فرمائی ہے۔

(باب هل يقال مسجد بنی فلان)

”کیا ایسے کہا جاسکتا ہے کہ یہ مسجد فلان قبیلہ کی ہے۔“

اس باب میں سیدنا امام بخاری رحمۃ اللہ علیہ سیدنا عبداللہ بن عمر رضی اللہ عنہما کی روایت لائے ہیں جس میں مسجد بنی زریق کا تذکرہ موجود ہے جس سے یہ پتہ چلتا ہے کہ مساجد کے مختلف نام رکھنے جس طرح کتاب اللہ سے ثابت ہیں اسی طرح سنت رسول اللہ صلی اللہ علیہ وسلم سے بھی ثابت ہے۔

صحیح بخاری کی حدیث ۷۵۵ میں بھی لفظ موجود ہیں۔

(حتی دخل مسجد لبنی عبس)

ان مساجد کے علاوہ بھی بلد الحرام میں مساجد کے نام رکھے ہوئے ہیں بلکہ عالم اسلام کی کوئی ایسی مسجد نہیں جس کا نام نہ رکھا گیا۔ مثلاً مسجد ابراہیم، مسجد نمرہ، مسجد قبلیس، وغیرہم و کثیر معہم بطور نمونہ مشنت از خردارے چند مساجد کے نام اوپر ذکر کئے ہیں جس سے واضح ہوتا ہے کہ مساجد کے مختلف نام رکھے جاسکتے ہیں تاکہ پہچان ہو سکے۔

☆☆☆